



PARLAMENT EWROPEW

2009 - 2014

---

*Kumitat għall-Impjiegi u l-Affarijiet Soċjali*

---

**2013/2195(DEC)**

27.11.2013

## **ABBOZZ TA' OPINJONI**

tal-Kumitat għall-Impjiegi u l-Affarijiet Soċjali

għall-Kumitat għall-Kontroll tal-Baġit

dwar il-kwittanza għall-implimentazzjoni tal-baġit generali tal-Unjoni Ewropea għas-sena finanzjarja 2012, Taqsima III – Il-Kummissjoni (2013/2195(DEC))

Rapporteur għal opinjoni: Pervenche Berès

PA\_NonLeg

## SUGĠERIMENTI

Il-Kumitat għall-Impjiegi u l-Affarijiet Soċjali jistieden lill-Kumitat għall-Kontroll tal-Baġit, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jilqa' l-fatt li l-Qorti tal-Awdituri baqgħet tivvaluta l-impjiegi u l-affarijiet soċjali permezz ta' kampjun ta' għadd għoli ta' tranżazzjonijiet; jiddispijaċih miż-żieda tar-rata' ta' żball għal dan il-qasam ta' politika, li kienet 3.2 % fl-2012 meta mqabbla ma' 2.2 % fis-sena preċedenti; jinnota li din ir-rata ta' żball xorta għadha l-aktar baxxa fost l-oqsma kollha ta' politika;
2. Jirrimarka l-importanza tal-Fond Soċjali Ewropew (FSE) bhala għodda ewlenija ta' politika biex tiġi implimentata politika ta' impjieg u politika soċjali, b'mod partikolari fiż-żmien ta' tnaqqis fir-ritmu ekonomiku, fejn tali investiment fil-kapital uman, fl-impjieg u fl-inkluzjoni soċjali huwa l-aktar meħtieġ; jinnota li l-infiq tal-FSE jammonta għal madwar 97 % tal-infiq fil-qasam ta' politika fl-2012;
3. Itenni l-appell tiegħu sabiex isir monitoraġġ tal-istrumenti finanzjarji, b'mod partikolari l-FSE, il-Fond Ewropew għall-Globalizzazzjoni, il-komponenti rilevanti tal-Istrument għall-Assistenza ta' Qabel l-Adeżjoni u l-Faċilità Ewropea ta' Mikrofinanzjament Progress, u jivvaluta l-prestazzjoni tagħhom kontra l-miri speċifiċi ta' politika stabbiliti fl-istrategija UE 2020, kif ukoll fil-proċess annwali ta' politika tas-Semestru Ewropew;
4. Jiddispijaċih mill-izbalji li ġew minn proġetti u infiq ineligibbli; itenni l-appell tiegħu għal monitoraġġ aktar effiċjenti f'konformità mar-regoli eligibbli;
5. Iqis li diversi żbalji li ġejjin minn ksur tar-regoli tal-akkwist pubbliku u ineligibbiltà ta' partecipanti setgħu jitfissru bir-reqwiżi addizzjonali tal-leġiżlazzjoni nazzjonali; jistieden lill-Kummissjoni u lill-Istati Membri jirrevedu tali każijiet ta' gold-planting attiv u passiv sabiex jitnaqqsu l-piż amministrattiv u l-kumplessità mhux neċessarji biex ikollhom aċċess għall-FSE u għal infiq ieħor tal-impjieg u tal-affarijiet soċjali; jiġbed l-attenzjoni f'dan ir-rigward dwar ir-rapport reċenti tal-Kummissjoni dwar Simplifikazzjoni u Gold-planting fil-Fond Soċjali Ewropew<sup>1</sup> b'mod partikolari fl-implimentazzjoni tar-regolament il-ġdid;
6. Jinnota l-osservazzjonijiet tal-Qorti tal-Awdituri rigward il-benefiċċji tal-użu ta' għażliet simplifikati tal-infiq, li jnaqqas ir-riskju ta' żball u l-piż amministrattiv fuq il-benefiċjarji; jilqa' l-fatt li 26 % tat-tranżazzjonijiet tal-FSE meħuda minn kampjuni diġà użaw dawn l-għażliet fl-2012<sup>2</sup>; jappoġġja l-użu aktar estensiv tal-għażliet simplifikati tal-infiq fil-perjodu finanzjarju pluriennali fil-gejjieni;
7. Ifakkar il-htieġa li jitjieb l-użu tal-finanzjament ta' EURES, ir-rata ta' konsum li wriet tnaqqis bejn l-2010 u l-2012; jilqa' t-tnedija tal-attivitajiet "L-ewwel impjieg EURES

<sup>1</sup> Simplifikazzjoni u Gold-plating fil-Fond Soċjali Ewropew, Ref. Ares(2013)3470438978 - 13/11/2013, DG Impjiegi, Affarijiet Soċjali u Inkluzjoni, Kummissjoni Ewropea

<sup>2</sup> Simplifikazzjoni u Gold-plating fil-Fond Soċjali Ewropew, Ref. Ares(2013)3470438978 - 13/11/2013, DG Impjiegi, Affarijiet Soċjali u Inkluzjoni, Kummissjoni Ewropea, p.4.

tiegħek" fl-2012, bħala waħda mill-azzjonijiet ewlenin biex tiġi indirizzata l-kwistjoni tal-qgħad fost iż-żgħażaġh;

8. Jappella l-attenzjoni tal-awtoritajiet Ewropej u nazzjonali, meta jistabbilixxu l-mekkaniżmi ta' kontroll fil-konfront tal-użu tal-Fond għal Għajnuna Ewropea għall-Persuni l-Aktar fil-Bżonn, biex jadattawh skont in-natura tal-partijiet interessati involuti;